

# صدر جم۔ وری۔ کووند ن۔ صدر جم۔ وری۔ کے طور پر اپنی آبائی ریاست اترپردیش کا پ۔ لا دور۔ کیا

Posted On: 15 SEP 2017 4:23PM by PIB Delhi

نئی دہلی، 15 ستمبر 2017 ، صدر جمہوریہ ہند جناب رام ناتھ کووند نے صدر جمہوریہ کے طور پر اپنی آبائی ریاست اترپردیش کا پہلا دورہ کیا۔ ریاست کے اپنے دورے کا آغاز انہوں نے لکھنؤ میں ڈاکٹر امبیڈکر مہا سبھا (استھی کلش) میں خراج عقیدت پیش کرتے ہوئے کیا۔

بعد میں لکھنؤ میں صدر جمہوریہ ہند کو شہری استقبال دیا گیا۔ اس موقع پر اترپردیش کے گورنر جناب رام نائک، اترپردیش کے وزیر اعلیٰ جناب یوگی آدتیہ ناتھ، اترپردیش کے نائب وزیر اعلیٰ جناب کیشو پرساد موریہ اور ڈاکٹر دنیش شرما، اترپردیش ودھان سبھا کے اسپیکر جناب ہرے نارائن دیکشت اور دیگر معزز عہدیداران موجود تھے۔

شہری استقبال سے خطاب کرتے ہوئے صدر جمہوریہ نے کہا کہ صدر جمہوریہ ہند کا عہدہ سنبھالنے کے بعد اترپردیش کا یہ ان کا پہلا دورہ ہے۔ انہوں نے کہا کہ اترپردیش ہندوستان کا دل ہے۔ اس ریاست سے مذہب، ثقافت، ادب، آرٹ اور سیاست کے اہم دھارے جاری ہوئے ہیں۔ ہندو، بودھ اور مسلم روایات کی نمائندگی ایودھیا، متھرا، کاشی، چترکوٹ، سارناتھ اور فتح پور سیکری میں ہوتی ہے۔ اترپردیش کو کنبھ میلے اور تاج محل کی ریاست بھی کہا جاتا ہے۔

صدر جمہوریہ نے کہا کہ اترپردیش میں جو عظیم سیاستدان ملک کو دیے ہیں ان میں مدن موہن مالویہ، آچاریہ نریندر دیو، پرشوتم داس ٹنڈن، دین دیال اپادھیائے، جواہر لعل نہرو، اٹل بھاری واجپئی اور چودھری چرن سنگھ شامل ہیں، جنہوں نے ہماری قومی زندگی کو ایک نئی سمت عطا کی۔ 22 کروڑ کی آبادی والی یہ ریاست بہت زیادہ مواقع فراہم کراتی ہے اور یہ ہندوستان کے مستقبل کا فیصلہ کرنے کی بھی صلاحیت رکھتی ہے۔

اگ۔ ع ج

U: 4577

